

थरथरी में महिला से मारपीट का वीडियो वायरल, पुलिस कार्रवाई पर उठे सवाल



समर्थकों का कहना है कि डॉ. दिलीप कुमार लंबे समय से समाज में व्याप्त अन्याय, अत्याचार और शोषण के खिलाफ आवाज उठाते रहे हैं। अब राष्ट्रीय स्तर पर जिम्मेदारी मिलने से वे इन मुद्दों को और प्रभावी ढंग से उठाने में सक्षम होंगे तथा पीड़ितों को न्याय दिलाने के प्रयासों को मजबूती मिलेगी।



पीड़ित महिला विजय सरस्वती ने बताया कि रात में अचानक दरवाजा खटखटाया गया। बाहर से आवाज आई कि दफादार है। दरवाजा खोलने में

फिलहाल यह मामला सोशल मीडिया पर चर्चा का विषय बना हुआ है। स्थानीय लोगों ने निष्पक्ष जांच की मांग की है ताकि सच्चाई सामने आ सके और दोषी पाए जाने पर कार्रवाई हो सके। पुलिस विभाग की ओर से भी यह कहा गया है कि पूरे मामले की गंभीरता से जांच कराई जा रही है।

कार्यक्रम में उप विकास आयुक्त, जिला शिक्षा पदाधिकारी, जिला कार्यक्रम पदाधिकारी (समग्र शिक्षा), विद्यालय के प्रधानाचार्य, शिक्षकगण एवं अन्य अधिकारी उपस्थित रहे।

सुधीर प्रसाद,बेन (अपना नालंदा)। प्रखंड सह अंचल कार्यालय बेन परिसर में शनिवार को अंचलाधिकारी सौरभ कुमार की अध्यक्षता में जनता दरबार का आयोजन किया गया। जनता दरबार में कुल आठ आवेदन प्राप्त हुए, जिनमें से चार आवेदनों का मौके पर ही निष्पादन कर दिया गया। अंचलाधिकारी ने शेष चार आवेदनों के संबंध में बताया कि उनका निष्पादन स्थल निरीक्षण के बाद किया जाएगा। इसके गए हैं, ताकि समयबद्ध तरीके से मामलों कालिए संबंधित कर्मियों को आवश्यक निर्देश भी दिए

निपटारा किया जा सके। जनता दरबार में जिन आवेदनों का निष्पादन किया गया, उनमें मनोज कुमार सिंह, सिद्धेश्वर राम, सत्येंद्र कुमार सिंह तथा रंजीत कुमार के आवेदन शामिल हैं। इन आवेदकों की समस्याओं का समाधान होने पर उन्होंने संतोष व्यक्त किया। जनता दरबार के माध्यम से आम लोगों को अपनी समस्याएं सीधे अधिकारियों के समक्ष रखने का अवसर मिला। अंचलाधिकारी सौरभ कुमार ने कहा कि जनता की समस्याओं का त्वरित एवं पारदर्शी तरीके से समाधान करना प्रशासन की प्राथमिकता है।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

**60%
Free Area**



**COMFORT, LUXURY
WELLNESS**

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

टाउन हॉल में जिला स्तरीय "फरोग-ए-उर्दू" कार्यशाला, सेमिनार व मुशायरा आयोजित



अखिलेंद्र कुमार, बिहारशरीफ (अपना नालंदा)। नालंदा जिला मुख्यालय स्थित टाउन हॉल में शनिवार को जिला स्तरीय "फरोग-ए-उर्दू" कार्यशाला, सेमिनार एवं मुशायरा का भव्य आयोजन किया गया। कार्यक्रम का उद्घाटन जिला पदाधिकारी कुंदन कुमार तथा उर्दू निदेशालय, मंत्रिमंडल सचिवालय विभाग, बिहार के निदेशक एस. एम. परवेज आलम द्वारा संयुक्त रूप से दीप प्रज्वलित कर किया गया। कार्यक्रम को संबोधित करते हुए जिला पदाधिकारी कुंदन कुमार ने कहा कि उर्दू भाषा को बिहार राज्य में द्वितीय राजभाषा का दर्जा प्राप्त है, जो इसकी ऐतिहासिक, सांस्कृतिक एवं साहित्यिक महत्ता को दर्शाता है। उन्होंने कहा कि उर्दू भाषा ने देश और राज्य की साझा संस्कृति को समृद्ध करने में महत्वपूर्ण भूमिका निभाई है। उर्दू केवल एक भाषा नहीं, बल्कि तहजीब, भाईचारे और साहित्यिक विरासत की प्रतीक है। इसके संरक्षण, संवर्धन एवं प्रचार-प्रसार के लिए जिला प्रशासन सदैव सहयोग करता रहेगा। निदेशक एस. एम.

परवेज आलम ने अपने संबोधन में कहा कि बिहार सरकार उर्दू भाषा के विकास एवं उन्नयन के लिए पूरी तरह प्रतिबद्ध है। उन्होंने बताया कि राज्य सरकार द्वारा उर्दू शिक्षा, साहित्य, शोध एवं सांस्कृतिक गतिविधियों को प्रोत्साहित करने के लिए निरंतर योजनाएं संचालित की जा रही हैं, ताकि नई पीढ़ी उर्दू भाषा से जुड़े। कार्यक्रम के दौरान आयोजित सेमिनार एवं मुशायरा में जिले के प्रख्यात उर्दू साहित्यकारों, कवियों एवं भाषा प्रेमियों ने भाग लिया। वक्ताओं ने उर्दू भाषा की ऐतिहासिक पृष्ठभूमि, विकास यात्रा एवं वर्तमान प्रासंगिकता पर प्रकाश डाला। मुशायरे में प्रस्तुत शायरी ने श्रोताओं को भावविभोर कर दिया। कार्यशाला में उर्दू भाषा के प्रचार-प्रसार, शैक्षणिक विकास तथा समाज में इसकी उपयोगिता पर भी चर्चा हुई। इस अवसर पर अपर समाहर्ता नालंदा, स्थापना उप समाहर्ता, वरीय उप समाहर्ता, शगुप्ता परवीन, जिला नियोजन पदाधिकारी, प्रभारी पदाधिकारी, जिला उर्दू कोषांग एवं अन्य अधिकारी मौजूद

द्वारिका बिगहा के नौ दिवसीय रूद्र महायज्ञ में विधायक डॉ. जीतेंद्र कुमार हुए शामिल



हरनौत (अपना नालंदा)। प्रखंड के द्वारिका बिगहा स्थित राष्ट्रीय राजमार्ग संख्या-20 के किनारे आयोजित नौ दिवसीय रूद्र महायज्ञ के सातवें दिन भी पूरा क्षेत्र भक्तिमय वातावरण में डूबा रहा। प्रतिदिन यज्ञशाला में हवन, देवी-देवताओं की पूजा-अर्चना एवं आरती का विधिवत आयोजन किया जा रहा है।

महायज्ञ की देखरेख कर रहे महात्मा वीर भद्र एवं यज्ञाचार्य पंडित भोला झा लाल बाबा ने बताया कि यज्ञशाला में नियमित रूप से वैदिक विधि से अनुष्ठान किए जा रहे हैं। वहीं आचार्य मुकेश शास्त्री ने बताया कि यज्ञशाला के मध्य में हवन के लिए चतुष्कोणीय (वर्गाकार) वेदी का निर्माण किया गया है। उन्होंने कहा कि हिंदू धर्म में हवन एक पवित्र अनुष्ठान है, जिसमें अग्नि के माध्यम से देवताओं को घी, अनाज, जड़ी-बूटियों एवं सुगंधित पदार्थों की आहुति दी

जाती है। इससे वातावरण शुद्ध होता है तथा आध्यात्मिक लाभ प्राप्त होता है। चतुष्कोणीय वेदी को पृथ्वी तत्व, स्थिरता एवं सांसारिक सुख-समृद्धि की प्राप्ति के लिए सर्वोत्तम माना जाता है। महायज्ञ के सातवें दिन अस्थावां विधायक डॉ. जीतेंद्र कुमार ने यज्ञ स्थल पर पहुंचकर पूजा-अर्चना की तथा आशीर्वाद प्राप्त किया। इस अवसर पर समिति के सदस्यों ने उन्हें भगवा गमछा एवं फूल-मालाओं से सम्मानित किया। विधायक ने इस धार्मिक आयोजन की सराहना करते हुए क्षेत्र में सुख-शांति एवं समृद्धि की कामना की। विधायक के आगमन से श्रद्धालुओं में विशेष उत्साह देखा गया। मौके पर समिति के अध्यक्ष संजीव कुमार उर्फ छोटी, सचिव ओमप्रकाश सिंह, कोषाध्यक्ष टिकू कुमार, संतोष कुमार सहित अन्य सदस्य एवं बड़ी संख्या में श्रद्धालु उपस्थित थे। महायज्ञ में प्रतिदिन श्रद्धालुओं की भीड़ उमड़ रही है और वातावरण पूरी तरह भक्तिमय बना हुआ है।

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

VIDHYA SAGAR ENGLISH SCHOOL

*** Pursue your Dream ***

ADMISSION
Open For The Session
2026-27
Nursery To Xth

Call For More Info
+917903383705
+919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By
Darjeeling Teachers

Transportation Available

Address - Main Road, Ben, Nalanda

यूजीसी गाइडलाइंस पर रोक के विरोध में आरवाईए का प्रदर्शन



हिलसा (अपना नालंदा)। सुप्रीम कोर्ट द्वारा कैंपस में जातीय भेदभाव से निपटने के लिए जारी यूजीसी गाइडलाइंस पर रोक लगाए जाने के खिलाफ शनिवार को जिले में इंक्लाबी नौजवान सभा (आरवाईए) के नेतृत्व में जोरदार प्रदर्शन किया गया। प्रदर्शनकारियों ने इसे सामाजिक न्याय और समानता की भावना के विपरीत बताते हुए निर्णय पर पुनर्विचार की मांग की। आरवाईए कार्यकर्ताओं ने शहर में जुलूस निकाला और "अत्याचार अधिकार नहीं है", "जातीय भेदभाव बंद करो", "यूजीसी गाइडलाइंस लागू करो" तथा "रोहित एक्ट लागू करो" जैसे नारे लगाए। प्रखंड सचिव ब्रह्मदेव प्रसाद बिंद ने कहा कि देश के उच्च शिक्षण संस्थानों में दलित, आदिवासी, पिछड़े, अल्पसंख्यक और महिला विद्यार्थियों के साथ भेदभाव व उत्पीड़न की घटनाएं लगातार सामने आती रही हैं, जो कई बार छात्रों की जान तक ले लेती हैं। उन्होंने कहा कि रोहित वेमुला, पायल तड़वी

और दर्शन सोलंकी जैसे मामलों से यह स्पष्ट होता है कि संस्थानों में जातीय और सामाजिक भेदभाव आज भी गंभीर समस्या है। इन घटनाओं को केवल व्यक्तिगत मामला बताकर टालना गलत है, बल्कि यह संस्थागत उत्पीड़न का परिणाम है, जिस पर सख्त कानून और स्पष्ट नीतियों की जरूरत है। वक्ताओं ने कहा कि हाल के समय में सामने आई एंजेल चकमा जैसी घटनाएं दर्शाती हैं कि शैक्षणिक संस्थानों में नस्लीय और जातीय पूर्वाग्रह आज भी मौजूद हैं। यूजीसी द्वारा जारी समानता संबंधी नियम भले ही पूर्ण समाधान न हों, लेकिन वे भेदभाव रोकने की दिशा में एक महत्वपूर्ण कदम थे। प्रदर्शनकारियों ने केंद्र सरकार से मांग की कि मजबूत और प्रभावी "रोहित एक्ट" तुरंत लागू किया जाए तथा यूजीसी गाइडलाइंस को संशोधित कर और सख्त रूप में लागू किया जाए। कार्यक्रम के अंत में चेतावनी दी गई कि यदि सरकार ने इस मुद्दे पर ठोस कदम नहीं उठाए, तो जिले से लेकर राज्य और राष्ट्रीय स्तर तक व्यापक आंदोलन चलाया जाएगा।

नगरनौसा व्यवसायिक संघ की बैठक में बाजार की समस्याओं पर हुई चर्चा



नगरनौसा (अपना नालंदा)। नगरनौसा व्यवसायिक संघ की एक महत्वपूर्ण बैठक संघ के अध्यक्ष मनोज कुमार यादव के आवास पर आयोजित की गई। बैठक की अध्यक्षता संघ के उपाध्यक्ष राकेश कुमार ने की। बैठक की शुरुआत में हाल ही में दिवंगत स्वर्गीय काजल कुमारी की आत्मा की शांति के लिए एक मिनट का मौन रखकर श्रद्धांजलि दी गई। बैठक में नगरनौसा बाजार क्षेत्र की विभिन्न समस्याओं पर विस्तार से चर्चा की गई। विशेष रूप से बाजार के पेठियापर गली में नल-जल आपूर्ति, सार्वजनिक शौचालय, कूड़ा-कचरा निस्तारण, सुरक्षा व्यवस्था तथा समग्र स्वच्छता की स्थिति को लेकर सदस्यों ने अपनी-अपनी राय रखी। व्यवसायियों ने कहा कि बाजार में प्रतिदिन बड़ी संख्या में लोगों की आवाजाही रहती है, लेकिन मूलभूत सुविधाओं की कमी के कारण दुकानदारों और ग्राहकों दोनों को कठिनाइयों का सामना करना पड़ता है।

सदस्यों ने बाजार क्षेत्र में स्वच्छ पेयजल की समुचित व्यवस्था तथा सार्वजनिक शौचालय के निर्माण या मरम्मत की आवश्यकता पर विशेष जोर दिया। साथ ही नियमित सफाई और कचरा उठाव की व्यवस्था सुनिश्चित करने की मांग की गई। सुरक्षा व्यवस्था को लेकर भी चर्चा हुई और बाजार क्षेत्र में गश्ती बढ़ाने की आवश्यकता बताई गई, ताकि चोरी और असामाजिक गतिविधियों पर रोक लगाई जा सके। बैठक में संघ के सचिव भोला यादव, पप्पू कुमार, उमेश कुमार, अनिल कुमार, विजय मिस्त्री, शेखर, लक्ष्मण टेलर, विकास कुमार, नीरज वर्मा, श्रवण साव, महेश चौधरी, प्रमोद कुमार, बिट्टू कुमार, सूरज कुमार सहित संघ के सभी सदस्य उपस्थित रहे। अंत में यह निर्णय लिया गया कि बाजार की समस्याओं को लेकर संबंधित प्रशासनिक अधिकारियों से मिलकर ज्ञापन सौंपा जाएगा, ताकि शीघ्र समाधान कराया जा सके।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com
9835487066
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान
RESIDENTIAL
राष्ट्र की शान

BIHAR CENTRAL SCHOOL

Estd.- 2005
Reestablished- 2021
Reg. No.- 229138720211127192204

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Principal
Shyam Sundar Pd.
पूर्व नालंदा लोकसभा प्रत्याशी

Director
Ramdeo Pd.
(Retd. Teacher)

FREE
ADMISSION
OPEN

विशेष धमाका ऑफर (प्रतिभा अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

जीडीएम कॉलेज में दो दिवसीय वार्षिक खेल-कूद प्रतियोगिता का हुआ समापन



हरनौत (अपना नालंदा)। स्थानीय जीडीएम कॉलेज के खेल परिसर में आयोजित दो दिवसीय वार्षिक खेल-कूद प्रतियोगिता शनिवार को उत्साहपूर्वक संपन्न हो गई। प्रतियोगिता में छात्र-छात्राओं ने लंबी कूद, कबड्डी, गोला फेंक, ऊंची कूद एवं दौड़ जैसी विभिन्न खेल विधाओं में भाग लिया। समापन समारोह के अवसर पर कॉलेज के प्रधानाचार्य डॉ. शंभु नाथ प्रसाद सिन्हा ने विजेता एवं प्रतिभागी खिलाड़ियों को शील्ड, मेडल, प्रशस्ति पत्र एवं प्रमाण पत्र प्रदान कर सम्मानित किया।

इस अवसर पर अपने संबोधन में प्रधानाचार्य डॉ. शंभु नाथ प्रसाद सिन्हा ने कहा कि खेल के बिना जीवन अधूरा है। खेलों से छात्रों में प्रतिस्पर्धा की भावना विकसित होती है और उनका शारीरिक व मानसिक विकास होता है। उन्होंने सभी प्रतिभागियों को आशीर्वाद देते हुए उनके उज्ज्वल भविष्य की कामना की। प्रतियोगिता में न्यायिक जूरी के रूप में डॉ. महेश कुमार, डॉ. सुनील प्रसाद

एवं डॉ. उपेन्द्र प्रसाद सिंह उपस्थित रहे, जबकि रेफरी की भूमिका में प्रो. नीतीश कुमार एवं निखिल राज (पीटीआई) रहे। लंबी कूद बालक वर्ग में ओमंत प्रथम, प्रियांशु द्वितीय एवं धर्मवीर तृतीय रहे, जबकि बालिका वर्ग में संगीता प्रथम, ज्योति द्वितीय एवं प्रीति तृतीय स्थान पर रहीं। गोला फेंक में बालक वर्ग में ओमंत प्रथम, रोहित द्वितीय एवं राजू कुमार तृतीय रहे, वहीं बालिका वर्ग में शिम्पी कुमारी प्रथम, प्रीति द्वितीय एवं संगीता तृतीय रहीं। कबड्डी बालक वर्ग में टीम बी विजेता एवं टीम ए उपविजेता रही, जबकि बालिका वर्ग में टीम बी विजेता एवं टीम ए उपविजेता बनी। ऊंची कूद और दौड़ प्रतियोगिता में भी छात्र-छात्राओं ने उत्कृष्ट प्रदर्शन किया। मौके पर डॉ. राम नंदन प्रसाद, डॉ. अभिषेक कुमार, प्रो. वीरेश कुमार, समाजसेवी शैलेन्द्र सिंह, डॉ. संजय कुमार, प्रो. कृष्णनंदन प्रसाद, प्रो. रणविजय कुमार, प्रो. महेश कुमार, संगीता कुमारी, मुकेश कुमार सिन्हा, सुधांशु कुमार, विवेक रौशन, अरुण कुमार, काकू सिंह सहित कई गणमान्य लोग उपस्थित थे।

नगरनौसा बीईओ कुमारी पुष्पा के सेवानिवृत्त होने पर सम्मान सह विदाई समारोह



नगरनौसा (अपना नालंदा)। नगरनौसा प्रखंड शिक्षा पदाधिकारी (बीईओ) कुमारी पुष्पा के सेवानिवृत्त होने के अवसर पर शनिवार को बीआरसी कार्यालय परिसर में सम्मान सह विदाई समारोह का आयोजन किया गया। कार्यक्रम में शिक्षकों एवं कर्मियों ने उन्हें बुके भेंट कर स्वागत किया तथा अंगवस्त्र व उपहार देकर भावभीनी विदाई दी। कार्यक्रम की अध्यक्षता शिक्षक धनंजय कुमार ने की, जबकि संचालन शिक्षक सुनील कुमार ने किया। इस अवसर पर प्रखंड विकास पदाधिकारी ओमप्रकाश कुमार ने कहा कि कुमारी पुष्पा एक कर्मठ और जिम्मेदार अधिकारी रहीं, जिन्होंने अपने कार्यकाल में कार्यकुशलता का उत्कृष्ट परिचय दिया। अंचलाधिकारी सत्येंद्र कुमार ने कहा कि उन्होंने शिक्षकों और कर्मियों के साथ बेहतर समन्वय स्थापित कर कुशलतापूर्वक कार्य किया। उनके नम्र व्यवहार और कार्यशैली से सभी प्रभावित रहे। वक्ताओं ने कहा कि बीईओ के रूप में कुमारी

पुष्पा का कार्यकाल सराहनीय रहा। वे प्रत्येक कार्य में सहयोगात्मक रवैया अपनाती थीं और शिक्षकों को बेहतर कार्य के लिए प्रेरित करती थीं। उनके योगदान को भुलाया नहीं जा सकता। वक्ताओं ने उनके स्वस्थ एवं सुखद जीवन की कामना की।

इस अवसर पर सेवानिवृत्त बीईओ कुमारी पुष्पा ने कहा कि नगरनौसा में उनकी सेवा अवधि का यह अंतिम दिन हमेशा स्मरणीय रहेगा। उन्होंने अपने सेवाकाल में सहयोग देने वाले सभी अधिकारियों, कर्मियों और शिक्षकों के प्रति आभार प्रकट किया।

मौके पर पीपीएसएस के प्रखंड अध्यक्ष धनंजय कुमार, चंद्रावती कुमारी, लेखपाल आशीष कुमार, गौरव कुमार, शिक्षक देवांशु कुमार, नंदकिशोर, मोहम्मद दिलशाद आलम, मुन्ना कुमार, अरविंद कुमार, विनोदानंद कुमार, विवेक चंद्रा, तरुण कुमार, सुनील कुमार, शशिभूषण प्रसाद, मनोज कुमार, प्रमोद कुमार, रविंद्र कुमार, अरविंद कुमार सिंह सहित बड़ी संख्या में शिक्षक एवं कर्मचारी उपस्थित थे।

6202747592 Prop.- Bhushan Mahto

CHACHA BHATIJA

Best Food

Cafe & Dhaba

LUPTI CHOKHA
सिद्धी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810
School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

पीएम श्री केंद्रीय विद्यालय में वीएमसी की बैठक, छात्र हित से जुड़े कई निर्णय



हरनौत (अपना नालंदा)। स्थानीय रेल कारखाना परिसर में स्थित पीएम श्री केंद्रीय विद्यालय में शुक्रवार को विद्यालय प्रबंधन समिति (वीएमसी) की बैठक आयोजित की गई। बैठक की अध्यक्षता रेल कारखाना के सीडब्ल्यूएम सह समिति अध्यक्ष आर.आर. प्रताप ने की। विद्यालय के प्राचार्य सह सदस्य सचिव चंद्र भूषण कुमार ने बैठक की कार्यवाही की जानकारी दी। बैठक में विद्यालय के वार्षिक बजट (2025-26 एवं 2026-27), शैक्षणिक एवं सह-शैक्षणिक उपलब्धियों तथा केंद्रीय विद्यालय संगठन द्वारा संचालित विभिन्न योजनाओं पर विस्तार से चर्चा की गई। इसके साथ ही विद्यार्थियों में बढ़ते मोबाइल फोन के दुरुपयोग, सुरक्षित आवागमन, समय पर विद्यालय पहुंचने एवं प्रस्थान जैसे महत्वपूर्ण विषयों पर विचार-विमर्श किया गया। सभी सदस्यों ने विद्यार्थियों के हित में अपने सुझाव रखे। सर्वसम्मति से निर्णय लिया गया कि अभिभावकों से नियमित संपर्क स्थापित कर विद्यार्थियों से जुड़ी समस्याओं पर काउंसलिंग की जाएगी। विद्यार्थियों के नैतिक एवं चारित्रिक विकास हेतु इंटर-हाउस प्रतियोगिताएं, विशेषज्ञ व्याख्यान तथा मार्गदर्शन सत्र आयोजित

करने पर भी सहमति बनी। बैठक में बताया गया कि विद्यालय में कक्षा प्रथम से बारहवीं तक लगभग सौ छात्र-छात्राएं नामांकित हैं। अभिभावक प्रतिनिधि पूजा प्रिया ने विद्यालय डायरी में गृहकार्य एवं महत्वपूर्ण सूचनाएं नियमित रूप से दर्ज करने का सुझाव दिया। समिति अध्यक्ष ने सभी सदस्यों के विचारों की सराहना करते हुए विद्यार्थियों की सुरक्षा एवं संरक्षा पर विशेष ध्यान देने की आवश्यकता जताई। कमजोर शैक्षणिक प्रदर्शन करने वाले विद्यार्थियों की पहचान कर उनके लिए विशेष प्रयास करने पर भी जोर दिया गया। प्राचार्य चंद्र भूषण कुमार ने बैठक में प्राप्त सभी सुझावों को लागू करने का आश्वासन दिया तथा समिति के सदस्यों के प्रति आभार व्यक्त किया। उन्होंने पीएम श्री योजना के अंतर्गत 3 एवं 7 फरवरी को श्रीकृष्ण विज्ञान केंद्र तथा इको पार्क/चिड़ियाघर, पटना भ्रमण कार्यक्रम की जानकारी भी दी। बैठक में शिक्षाविद बीजू थॉमस, नामित अध्यक्ष संजीव कुमार त्रिवेदी, अभिभावक प्रतिनिधि पूजा प्रिया व सुनील कुमार, एससी/एसटी प्रतिनिधि डॉ. अमृत कुमार सत्यपाल, शिक्षक प्रतिनिधि सूर्यकांत सिन्हा, एसजीईडब्ल्यूसीसी अध्यक्ष रविकांत कुमार सहित अन्य शिक्षक उपस्थित रहे।

आमदनी और पोषण बढ़ाने के लिए फल व सब्जी खेती पर दिया गया प्रशिक्षण



विजय प्रकाश उर्फ पिठु नूरसराय (अपना नालंदा)। आत्मा नवादा के सौजन्य से हॉर्टिकल्चर कॉलेज, नूरसराय में आयोजित फल एवं सब्जी उत्पादन व प्रसंस्करण विषय पर पांच दिवसीय आवासीय प्रशिक्षण शनिवार को संपन्न हो गया। प्रशिक्षण की समाप्ति पर नवादा जिले के 30 चयनित किसानों को महाविद्यालय के प्राचार्य द्वारा प्रमाण पत्र प्रदान किया गया। इस अवसर पर प्राचार्य डॉ. रणधीर कुमार ने कहा कि प्रत्येक व्यक्ति को प्रतिदिन कम से कम 400 ग्राम फल का सेवन करना चाहिए, लेकिन वर्तमान समय में यह लक्ष्य पूरा नहीं हो पा रहा है। थाली में पोषण बढ़ाने के साथ-साथ आमदनी बढ़ाने के लिए फल एवं सब्जी की खेती एक बेहतर विकल्प है। उन्होंने कहा कि नवादा जिले में फलदार वृक्षों की संख्या कम है, इसलिए अधिक से अधिक फलदार पौधों का

रोपण कर बागवानी को बढ़ावा देने की आवश्यकता है। प्राचार्य ने बताया कि नवादा जिले का बड़ा हिस्सा सूखा क्षेत्र है, ऐसे में सिंचाई के लिए सूक्ष्म सिंचाई पद्धति अत्यंत उपयोगी है। स्प्रिंकलर, टपक तथा ड्रिप सिंचाई प्रणाली से पानी की बचत होगी और समय व मजदूरी में भी कमी आएगी। उन्होंने प्रशिक्षण प्राप्त किसानों से अपील की कि वे पांच दिनों में सीखी गई तकनीकों को अपने खेतों में अपनाएं और अन्य किसानों को भी इसकी जानकारी दें, ताकि यह प्रशिक्षण सार्थक सिद्ध हो सके। मौके पर डॉ. सीएस आजाद, डॉ. रामबाबू रमन, डॉ. पंकज कुमार मंडल, डॉ. सुनील कुमार यादव, बीटीएम मनीष कुमार सहित अन्य लोग उपस्थित थे। कार्यक्रम का उद्देश्य किसानों को आधुनिक बागवानी तकनीकों से जोड़कर उनकी आय एवं पोषण स्तर में वृद्धि करना रहा।

पता - डेज हाईट्स, डी.आर.सी.सी मेन गेट, NOBEL हॉस्पिटल, राणाविगहा, आदर्श वाईपास थाना के पीछे, सिपाह मोड़, बिहार शरीफ (नालंदा)
9279193287

डिप्रिच फिजियोथेरेपी एण्ड रिहैबिलिटेशन सेन्टर

पारंपरिक फिजियोथेरेपी मशीन से अलग घूटनों का दर्द, कमर दर्द, गर्दन दर्द, टेंडिनाइटिस, मासपेशियों का दर्द का इलाज अब अत्याधुनिक Tecar Therapy द्वारा कराएँ।

बिहार शरीफ का एकमात्र अत्याधुनिक एवं उच्च गुणवत्ता वाली फिजियोथेरेपी केन्द्र



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We Work Together

सेवा - सम्मान- समर्पण

DISCIPLE CONVENT SCHOOL
Estd. 2023

ADMISSION
Open for session 2026_27

Enroll Now

Join our school and embark on a journey of excellence.

Bich Bazar Silao

Phone Number **7979055154**

Udise- 10271905301
Reg no.- 22913952024829123018

सरकार द्वारा मान्यता प्राप्त



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced
for Class VI to X with foundation from

Session (2026-27)

28 Jan

Saraswati Puja
& Republic Day Offer

FREE ADMISSION

Batch Time : 4:00 PM to 6:00 PM

Our Classroom Advantage :




Expert
Faculty



Weekly
Scholarship



Study
Material




CCTV
Campus




Weekly
Test



Doubts
Counter



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

राजगीर में महा डाक चौपाल का भव्य आयोजन, नालंदा डाक मंडल बना बिहार में अव्वल



संजय कुमार, बिहारशरीफ (अपना नालंदा)। भारतीय डाक विभाग द्वारा शनिवार को राजगीर कन्वेंशन हॉल में महा डाक चौपाल का भव्य एवं सफल आयोजन किया गया। कार्यक्रम के मुख्य अतिथि बिहार सर्किल के चीफ पोस्टमास्टर जनरल एम. यू. अब्दाली रहे। महा डाक चौपाल का उद्देश्य डाक विभाग की जनकल्याणकारी योजनाओं को आम नागरिकों तक सीधे पहुंचाना तथा सेवाओं को अधिक सशक्त और सुलभ बनाना था। मुख्य पोस्टमास्टर जनरल एम. यू. अब्दाली ने अपने संबोधन में कहा कि महा डाक चौपाल के माध्यम से नागरिकों को डाक जीवन बीमा (PLI), इंडिया पोस्ट पेमेंट्स बैंक (IPPB), आधार सेवाएं, सुकन्या समृद्धि योजना तथा विभिन्न बचत योजनाओं से जोड़ा जा रहा है। उन्होंने कहा कि भारतीय डाक विभाग आज विश्वास, सुरक्षा और डिजिटल सुविधा का प्रतीक बन चुका है तथा ग्रामीण और शहरी दोनों क्षेत्रों में समान रूप से सेवाएं दे रहा है। डाक अधीक्षक कुंदन कुमार ने कहा कि महा डाक चौपाल जनता और डाक विभाग के बीच सीधा संवाद स्थापित करने का प्रभावी मंच है, जहां लोगों की समस्याओं का समाधान और योजनाओं की जानकारी एक ही स्थान पर उपलब्ध कराई जाती है। कार्यक्रम की एक विशेष उपलब्धि के रूप में पावापुरी स्थित आशापुरी मंदिर के नाम पर विशेष आवरण (स्पेशल कवर) जारी किया गया, जिसका कैसिलेशन मुख्य अतिथि द्वारा किया गया। यह स्पेशल कवर फिलैटली से जुड़े लोगों के लिए आकर्षण का केंद्र रहा। महा डाक चौपाल एवं संबंधित विशेष अभियान के अंतर्गत उल्लेखनीय उपलब्धियां दर्ज की गईं। डाक बचत बैंक (POSB) के तहत एक लाख से अधिक खाते खोले गए। आम नागरिकों की सुविधा के लिए 44 स्थानों पर डाक चौपाल तथा आधार कैंप लगाए गए,

जिससे बड़ी संख्या में लोगों को आधार से संबंधित सेवाओं का लाभ मिला। डाक जीवन बीमा (PLI) के अंतर्गत ₹1 करोड़ 27 लाख का प्रीमियम संग्रह किया गया तथा कुल 695 बीमा पॉलिसियां जारी की गईं। वहीं सुकन्या समृद्धि योजना के 450 नए खाते भी खोले गए। आज के कार्यक्रम में नालंदा डाक मंडल का प्रदर्शन विशेष रूप से सराहनीय रहा। खाता खोलने के क्षेत्र में नालंदा डाक मंडल ने पूरे बिहार में प्रथम स्थान प्राप्त किया तथा निर्धारित लक्ष्य को पूर्ण किया। इस उपलब्धि पर डाक अधीक्षक कुंदन कुमार को मुख्य डाक महाध्यक्ष द्वारा सम्मानित किया गया। नालंदा मंडल के दक्षिणी अनुमंडल के डाक निरीक्षक रामाशीष कुमार एवं उत्तरी अनुमंडल के डाक निरीक्षक विकास राय को भी शत-प्रतिशत लक्ष्य पूरा करने पर सम्मानित किया गया। उत्कृष्ट प्रदर्शन के आधार पर बिहार स्तर पर इस्लामपुर ने प्रथम, हरनौत ने द्वितीय तथा अस्थावां ने तृतीय स्थान प्राप्त किया। वहीं सब-डिवीजन स्तर पर साउथ सब-डिवीजन प्रथम तथा नॉर्थ सब-डिवीजन द्वितीय स्थान पर रहा। पूरे बिहार में प्रथम एवं द्वितीय स्थान प्राप्त करने वाले मुर्गवां और बड़गांव शाखा डाकपाल को भी सम्मानित किया गया। कार्यक्रम के दौरान PLI, IPPB एवं आधार सेवाओं से संबंधित प्रदर्शनी लगाई गई, जहां लोगों को योजनाओं की विस्तृत जानकारी दी गई और मौके पर ही सेवाओं का लाभ लेने का अवसर मिला। महा डाक चौपाल के अवसर पर उत्कृष्ट कार्य करने वाले 150 से अधिक डाक कर्मियों को सम्मानित किया गया, जिससे कर्मचारियों में उत्साह और नई ऊर्जा का संचार हुआ। कार्यक्रम में वरिष्ठ अधिकारी, कर्मचारी, जनप्रतिनिधि एवं बड़ी संख्या में आम नागरिक उपस्थित रहे। कार्यक्रम का समापन धन्यवाद ज्ञापन के साथ किया गया।



हरनौत के विद्यालयों में अभिभावक-शिक्षक संगोष्ठी में बच्चों के समग्र विकास पर दिया जोर



हरनौत (अपना नालंदा)। शिक्षा विभाग के निर्देशानुसार एवं हरनौत प्रभारी बीईओ नितेश कुमार रंजन के मार्गदर्शन में शनिवार को प्रखंड क्षेत्र के विभिन्न सरकारी प्राथमिक एवं मध्य विद्यालयों में अभिभावक-शिक्षक संगोष्ठी का आयोजन किया गया। संगोष्ठी का उद्देश्य गुणवत्तापूर्ण शिक्षा को बढ़ावा देना तथा बच्चों के सर्वांगीण विकास पर अभिभावकों और शिक्षकों के बीच संवाद स्थापित करना रहा। इसी क्रम में कन्या मध्य विद्यालय, हरनौत में प्रधान शिक्षिका महाराणी देवी की उपस्थिति में अभिभावक-शिक्षक संगोष्ठी आयोजित की गई, जिसमें पोषक क्षेत्र के अभिभावकों ने भाग लिया। संगोष्ठी का थीम “हम और आप मिलकर करेंगे बच्चों का समग्र विकास” रखा गया। इस अवसर पर बच्चों की शैक्षणिक प्रगति के साथ-साथ उनके मानसिक, शारीरिक एवं नैतिक विकास पर विस्तार से चर्चा की गई।

बच्चों को अत्यधिक ब्लू स्क्रीन (मोबाइल, टीवी, टैबलेट) से दूर रखें तथा सोशल मीडिया के उपयोग पर नियंत्रण रखें। संगोष्ठी में बताया गया कि मोबाइल और सोशल मीडिया का अधिक प्रयोग बच्चों के स्वास्थ्य, पढ़ाई और व्यवहार पर नकारात्मक प्रभाव डालता है। इसके स्थान पर बच्चों को पुस्तक पढ़ने, खेलकूद, रचनात्मक गतिविधियों तथा पारिवारिक संवाद के लिए प्रेरित करने पर जोर दिया गया। बैठक के दौरान शिक्षकों ने अभिभावकों से अपने बच्चों को नियमित रूप से विद्यालय भेजने तथा पढ़ाई में रुचि बढ़ाने में सहयोग करने की अपील की। इसी अवसर पर सहायक शिक्षक अरविंद कुमार के सेवानिवृत्त होने पर सम्मानपूर्वक विदाई समारोह भी आयोजित किया गया। कार्यक्रम में शिक्षिका पम्मी कुमारी सहित अनेक अभिभावक उपस्थित थे। संगोष्ठी को सफल बनाने में विद्यालय परिवार की सक्रिय भूमिका रही।

छबीलापुर विद्यालय में टॉपिक वाइज टेस्ट की वर्षगांठ, छात्रों को किया गया सम्मानित



बिहारशरीफ (अपना नालंदा)। आर.जी.एल. उच्च विद्यालय, छबीलापुर में शनिवार को प्रत्येक सप्ताह आयोजित होने वाली टॉपिक वाइज टेस्ट परीक्षा की वर्षगांठ मनाई गई। इस अवसर पर विद्यालय के छात्रों में उत्साह देखने को मिला। मेंटर शिक्षक अजय कुमार ने बताया कि 31 जनवरी 2025 से विद्यालय में सभी विषयों एवं अध्यायों को ध्यान में रखते हुए नियमित रूप से प्रत्येक शनिवार को समेकित टेस्ट परीक्षा आयोजित की जा रही है। इस परीक्षा के लिए शिक्षक शंकर कुमार द्वारा प्रश्नपत्र तैयार किया जाता है, जिसमें पूरे विद्यालय परिवार का सहयोग रहता है। उन्होंने बताया कि इस प्रणाली का उद्देश्य छात्रों में स्वस्थ प्रतिस्पर्धा की भावना विकसित करना तथा अध्ययन के प्रति रुचि बढ़ाना है। परीक्षा में प्रथम, द्वितीय एवं तृतीय स्थान प्राप्त करने वाले छात्रों को प्रभारी प्रधानाध्यापक द्वारा सम्मानित किया जाता है। शनिवार को आयोजित टेस्ट में इतिहास, नागरिक शास्त्र एवं अर्थशास्त्र विषयों से संबंधित प्रश्न शामिल किए गए थे। प्रश्नपत्र का निर्माण सामाजिक विज्ञान के शिक्षक संजीत कुमार, अजय कुमार, शंकर

कुमार एवं शिखा कुमारी द्वारा किया गया, जबकि परीक्षा का संचालन शंकर कुमार ने किया। इस परीक्षा में कक्षा नवम के छात्र दिवाकर कुमार ने प्रथम स्थान प्राप्त किया। धीरज कुमार एवं मानसी कुमारी समान अंक प्राप्त करने के कारण संयुक्त रूप से द्वितीय स्थान पर रहे, जबकि सुरुचि कुमारी ने तृतीय स्थान प्राप्त किया। सफल छात्रों को विद्यालय परिवार की ओर से सम्मानित किया गया। ओंकार देव आर्य एवं कुंज बिहारी कुंजेश ने छात्रों का उत्साहवर्धन करते हुए पुरस्कार स्वरूप स्कूल बैग, कलम एवं कॉपी प्रदान की। मेंटर शिक्षक अजय कुमार ने कहा कि टॉपिक वाइज टेस्ट छात्रों के सर्वांगीण विकास में सहायक है और यह बेहतर अंक प्राप्त करने की दिशा में मील का पत्थर साबित हो रहा है। इस अवसर पर कल्पना रेखा, शिखा कुमारी, सीमा कुमारी, सोनल, साक्षी, राखी कुमारी, संजीत कुमार, धीरज कुमार, राकेश कुमार, अशोक कुमार, रौशन कुमार, राणा अजय कुमार, सुजीत कुमार, सुरजीत कुमार, सूरज नारायण, मोहम्मद आफताब आलम, शिशुपाल पांडे, सुशील सिंह सहित अन्य शिक्षक उपस्थित थे।

शब-ए-बारात को लेकर नगर निगम सशक्त स्थायी समिति ने लिए अहम फैसले



संजय कुमार

बिहारशरीफ (अपना नालंदा)। बिहारशरीफ नगर निगम की सशक्त स्थायी समिति की बैठक शनिवार को नगर निगम कार्यालय में आयोजित की गई। बैठक की अध्यक्षता महापौर अनीता देवी ने की। इस दौरान उप महापौर आईशा शाहीन, नगर आयुक्त कुमार निशांत विवेक, उप नगर आयुक्त शम्स रजा, नगर प्रबंधक त्रिपुरारी शरण संजय सहित समिति के सभी सदस्य एवं संबंधित विभागों के पदाधिकारी व कर्मि उपस्थित रहे।

बैठक में आगामी शब-ए-बारात पर्व को देखते हुए विशेष सफाई अभियान चलाने का निर्णय लिया गया। इसके तहत शहर के सभी प्रमुख इलाकों में सफाई व्यवस्था दुरुस्त करने तथा कब्रिस्तानों के आसपास विशेष रूप से साफ-सफाई कराने का निर्देश सफाई शाखा के अधिकारियों को दिया गया। इसके अलावा नगर निगम क्षेत्र में समुचित सफाई सुनिश्चित करने के लिए प्रमुख स्थलों

पर तीन पालियों में सफाई कराने का फैसला लिया गया, ताकि पूरे दिन स्वच्छता बनी रहे। बैठक में नगर निगम कार्यालय में कार्यरत पुनर्नियोजित कर्मियों — स्वास्थ्य निरीक्षक परमानंद प्रसाद, विद्युत पर्यवेक्षक सुरेश साव तथा वार्ड संख्या-23 के वार्ड जमादार के नियोजन अवधि के विस्तार का भी निर्णय लिया गया।

समिति ने नगर निगम की सफाई मशीनरी को आम जनता के लिए भाड़े पर उपलब्ध कराने की दर निर्धारित करने का भी निर्णय लिया। इसके तहत डी-वाटरिंग मशीन, जेसीबी मशीन, सुपर सकर मशीन, ट्रैक्टर व टिपर जैसी मशीनें आवश्यकतानुसार किराये पर ली जा सकेंगी। इसके साथ ही सदस्यों ने सर्वसम्मति से नगर निगम क्षेत्र के सात प्रवेश स्थलों पर वेलकम गेट स्थापित कराने का निर्णय लिया। अंत में धन्यवाद ज्ञापन के साथ बैठक की कार्यवाही समाप्त की गई।

प्रशिक्षु अवर निरीक्षकों को एसपी ने दिए कानून-व्यवस्था सुदृढ़ रखने के निर्देश



अखिलेंद्र कुमार

बिहारशरीफ (अपना नालंदा)। शनिवार को नालंदा पुलिस के पुलिस अधीक्षक भारत सोनी द्वारा जिले के प्रशिक्षु पुलिस अवर निरीक्षकों को उनके कार्यक्षेत्र में विधि-व्यवस्था को सुदृढ़ बनाए रखने के उद्देश्य से आवश्यक दिशा-निर्देश दिए गए। इस अवसर पर उन्हें नियमित गश्ती, अपराध नियंत्रण एवं आम जनता के साथ संवेदनशील और मर्यादित व्यवहार बनाए रखने को लेकर विशेष रूप से प्रशिक्षित किया गया। पुलिस अधीक्षक ने कहा कि क्षेत्र में शांति व्यवस्था बनाए रखना पुलिस की प्राथमिक जिम्मेदारी है। इसके लिए सभी प्रशिक्षु अवर निरीक्षक अपने-अपने थाना क्षेत्रों में नियमित रूप से गश्त करें तथा संदिग्ध गतिविधियों पर पैनी नजर रखें। उन्होंने स्पष्ट किया कि अपराधियों के विरुद्ध सख्त कार्रवाई के साथ-साथ आम नागरिकों के साथ मानवीय और सम्मानजनक व्यवहार किया जाना चाहिए। एसपी ने महिला, बच्चों एवं कमजोर वर्गों की

सुरक्षा को सर्वोच्च प्राथमिकता देने का निर्देश दिया। उन्होंने कहा कि ऐसे मामलों में किसी भी प्रकार की लापरवाही बर्दाश्त नहीं की जाएगी। इसके साथ ही साइबर अपराधों की रोकथाम को लेकर भी आवश्यक दिशा-निर्देश दिए गए। प्रशिक्षुओं को बताया गया कि साइबर ठगी एवं ऑनलाइन अपराध के मामलों में त्वरित कार्रवाई कर पीड़ितों को राहत पहुंचाना आवश्यक है। आपात स्थिति में तुरंत और प्रभावी कार्रवाई सुनिश्चित करने के लिए व्यवहारिक प्रशिक्षण भी दिया गया। पुलिस अधीक्षक ने कहा कि कानून-व्यवस्था बनाए रखने में पुलिस की भूमिका अत्यंत महत्वपूर्ण है और जनता का विश्वास तभी कायम रह सकता है, जब पुलिस ईमानदारी, पारदर्शिता एवं संवेदनशीलता के साथ अपने कर्तव्यों का निर्वहन करे। कार्यक्रम के दौरान प्रशिक्षु अवर निरीक्षकों को अपने दायित्वों को गंभीरता से निभाने तथा समाज में सकारात्मक छवि बनाए रखने का संदेश दिया गया।

19 वर्षों की सेवा के बाद पीटी शिक्षक अशोक कुमार को भावभीनी विदाई



आर संतोष भारती, कतरी सराय (अपना नालंदा)। कतरी सराय प्रखंड अंतर्गत टेक नारायण +2 स्कूल, बादी में शनिवार को 19 वर्षों तक सेवा देने वाले पीटी शिक्षक अशोक कुमार के सेवानिवृत्त होने पर विद्यालय परिवार द्वारा भावुक विदाई समारोह का आयोजन किया गया। अशोक कुमार 31 जनवरी 2026 को अपने सेवाकाल से सेवानिवृत्त हुए।

इस अवसर पर प्रभारी प्रधानाध्यापक विजय कुमार चौधरी ने कहा कि अशोक कुमार एक कर्मठ, अनुशासित एवं कर्तव्यनिष्ठ शिक्षक रहे हैं। उन्होंने अपने पूरे सेवाकाल में विद्यालय एवं विद्यार्थियों के प्रति पूरी निष्ठा से अपने दायित्वों का निर्वहन किया। उन्होंने भावुक स्वर में कहा, “कैसे 19 वर्ष गुजर गए, इसका एहसास ही नहीं हुआ।” समारोह में उपस्थित शिक्षकों ने अशोक कुमार

के सरल स्वभाव, समय पालन तथा विद्यार्थियों के शारीरिक एवं मानसिक विकास में उनके योगदान की सराहना की। विदाई के दौरान कई शिक्षक भावुक भी नजर आए। शिक्षकों द्वारा उन्हें छाता, छड़ी, अंगवस्त्र, तुलसी की माला एवं पवित्र ग्रंथ गीता भेंट कर सम्मानपूर्वक विदाई दी गई।

इस अवसर पर विद्यालय के शिक्षक-शिक्षिकाओं में आलोक निरंजन (गणित), अभिषेक रमण, रेणु कुमारी, अमित कुमार, गीता कुमारी, संजय कुमार, भूपेंद्र कुमार (पुस्तकालयाध्यक्ष), कुमारी शिखा सहित अन्य शिक्षक-शिक्षिकाएं उपस्थित रहीं। समारोह के अंत में विद्यालय परिवार की ओर से अशोक कुमार के स्वस्थ, सुखद एवं सम्मानजनक सेवानिवृत्त जीवन की कामना की गई तथा उनके उज्ज्वल भविष्य के लिए शुभकामनाएं दी गईं।

नूरसराय में किसान सलाहकार समिति की बैठक में योजनाओं पर हुई चर्चा



विजय प्रकाश उर्फ पित्रु,

नूरसराय (अपना नालंदा)। ई-किसान भवन में शनिवार को प्रखंड किसान सलाहकार समिति की बैठक आयोजित की गई। बैठक की अध्यक्षता समिति के अध्यक्ष अखिलेश कुमार ने की। इस अवसर पर प्रखंड की विभिन्न पंचायतों से आए समिति के सदस्यों ने भाग लिया। बैठक में प्रखंड कृषि पदाधिकारी अविनाश कुमार, कृषि समन्वयक, किसान सलाहकार, एटीएम एवं बीटीएम उपस्थित रहे। बैठक का मुख्य उद्देश्य किसानों को कृषि विभाग से जुड़ी विभिन्न सरकारी योजनाओं की जानकारी देना तथा उनके प्रभावी क्रियान्वयन पर चर्चा करना था। प्रखंड कृषि पदाधिकारी अविनाश कुमार ने किसान रजिस्ट्री, डिजिटल क्रांप सर्वे, वर्मीपीट निर्माण, पक्का थ्रेसिंग फ्लोर, मृदा जांच एवं बीज वितरण जैसी योजनाओं की संक्षिप्त जानकारी दी। उन्होंने बताया कि किसान रजिस्ट्री से

किसानों को योजनाओं का लाभ पारदर्शी तरीके से मिलेगा तथा डिजिटल क्रांप सर्वे से फसलों का सही आकलन संभव होगा। इसके अतिरिक्त आत्मा योजना के तहत राज्य के भीतर एवं बाहर किसानों के लिए आयोजित होने वाले प्रशिक्षण एवं परिभ्रमण कार्यक्रमों की भी जानकारी दी गई। अधिकारियों ने किसानों से अपील की कि वे समय पर अपना पंजीकरण कराएं तथा सरकारी योजनाओं का अधिक से अधिक लाभ उठाएं। बैठक में प्रखंड उद्यान पदाधिकारी रोहित कुमार, पूर्व आत्मा अध्यक्ष कवीन्द्र कुमार मौर्य, बीटीएम अनु प्रिया रानी, समिति सदस्य विक्की कुमार, मिथिलेश पासवान, अनिल कुमार, कृषि समन्वयक अजय पटेल, डॉ. सुनील दत्त एवं शशि कुमार शैलेन्द्र चौहान सहित अन्य लोग उपस्थित थे। बैठक के अंत में किसानों की समस्याओं पर भी चर्चा की गई और उनके समाधान का आश्वासन दिया गया।

नूरसराय प्रखंड में 16 वर्षों की सेवा देने वाले न्यायमित्र रविन्द्र को दी गई विदाई



विजय प्रकाश उर्फ पिन्नु, नूरसराय (अपना नालंदा)। नूरसराय प्रखंड अंतर्गत अंधना पंचायत में 16 वर्षों तक न्यायमित्र के पद पर कार्यरत रविन्द्र कुमार के सेवानिवृत्त होने पर शनिवार को प्रखंड कार्यालय परिसर में भावभीनी विदाई समारोह का आयोजन किया गया। इस अवसर पर बीडीओ जियाउल हक, सीओ दीपक कुमार सहित प्रखंड के पदाधिकारी एवं कर्मि उपस्थित रहे।

समारोह के दौरान बीडीओ जियाउल हक ने न्यायमित्र रविन्द्र कुमार को अंगवस्त्र देकर सम्मानित किया। उन्होंने कहा कि रविन्द्र कुमार का 16 वर्षों का कार्यकाल अत्यंत सराहनीय रहा है। उन्होंने अपने दायित्वों का निर्वहन ईमानदारी, निष्ठा और जिम्मेदारी के साथ किया। उनका व्यवहार सरल और सहयोगात्मक रहा, जिससे आम जनता को न्याय मिलने में सुविधा हुई। बीडीओ ने उनके

उज्ज्वल भविष्य की कामना की। वहीं सीओ दीपक कुमार ने कहा कि हर कर्मि की विदाई भावुक करने वाली होती है। रविन्द्र कुमार का प्रखंड में 16 वर्षों का सेवाकाल प्रशंसनीय रहा। वे न केवल अपने कार्य में दक्ष थे, बल्कि सहकर्मियों के बीच भी लोकप्रिय रहे। उन्होंने ईमानदारीपूर्वक अपने दायित्वों का निर्वहन किया और लोगों का भरोसा जीता।

इस अवसर पर एलएलओ पिकी कुमारी, प्रखंड कल्याण पदाधिकारी नवीन कुमार, आरओ देवकुमार, न्यायमित्र चंद्रशेखर कुमार, महेंद्र लाल, जयप्रकाश कुमार, नंदकिशोर कुमार, उषा कुमारी, विभा कुमारी, पिकी कुमारी, प्रीति कुमार सहित अन्य पदाधिकारी एवं कर्मि उपस्थित थे। समारोह के अंत में सभी ने न्यायमित्र रविन्द्र कुमार के स्वस्थ, सुखद एवं सम्मानजनक भविष्य की कामना करते हुए उन्हें भावभीनी विदाई दी।

ककड़िया विद्यालय में सेवानिवृत्त शिक्षक को सम्मानपूर्वक दी गई विदाई



बिहारशरीफ (अपना नालंदा)। मध्य विद्यालय ककड़िया में शनिवार को सहायक शिक्षक रणजीत कुमार सिन्हा की सेवानिवृत्ति के अवसर पर विदाई सह सम्मान समारोह का आयोजन किया गया। कार्यक्रम की अध्यक्षता प्रधानाध्यापक जितेंद्र कुमार मेहता ने की, जबकि संचालन शिक्षक सतीश कुमार ने किया। सेवानिवृत्त शिक्षक को पुष्पमाला पहनाकर अंगवस्त्र, गीता, छाता, कलम और डायरी भेंट कर सम्मानित किया गया। विद्यालय के छात्र-छात्राओं ने स्वागत गीत प्रस्तुत कर माहौल को भावनात्मक बना दिया। वरिष्ठ शिक्षक राकेश बिहारी शर्मा ने कहा कि श्री सिन्हा का शिक्षकों व छात्रों के साथ व्यवहार हमेशा आत्मीय रहा है। उन्होंने कहा कि शिक्षक कभी वास्तव में सेवानिवृत्त नहीं होता, बल्कि समाज को दिशा देने का कार्य जीवनभर करता रहता है। सरकारी सेवा से सेवानिवृत्ति एक परंपरा है, पर शिक्षक समाज के पथप्रदर्शक बने रहते हैं। समारोह को संबोधित करते हुए प्रधानाध्यापक जितेंद्र

कुमार मेहता ने कहा कि सेवानिवृत्ति जीवन का वह पड़ाव है, जब शब्दों से अधिक भावनाएं मुखर होती हैं। शिक्षक समाज को सशक्त बनाने में निरंतर प्रेरणा देते हैं।

अपने संबोधन में रणजीत कुमार सिन्हा ने बताया कि उन्होंने सिवान जिला के महाराजगंज प्रखंड अंतर्गत शिवदह पंचायत स्थित नया प्राथमिक विद्यालय खमहौरी टोला पांडेयपुर से सेवा की शुरुआत की थी। उन्होंने कहा कि 20 दिसंबर 2019 से 31 जनवरी 2026 तक मध्य विद्यालय ककड़िया में कार्य करने का सौभाग्य मिला। विद्यालय परिवार से मिला सम्मान, प्रेम और स्नेह वे कभी नहीं भूल पाएंगे। इस अवसर पर सच्चिदानंद प्रसाद, मनुशेखर कुमार, अनुज कुमार, अरविंद कुमार शुक्ला, विश्वरंजन कुमार, मो. रिजवान अफताब, मुकेश कुमार, रामजी चौधरी सहित अन्य शिक्षकों ने उनके योगदान की सराहना की। कार्यक्रम में बड़ी संख्या में छात्र-छात्राएं व अभिभावक उपस्थित रहे। अंत में शिक्षिका पूजा कुमारी ने धन्यवाद ज्ञापन किया।

सरदार बिगहा प्लस टू विद्यालय में अभिभावक-शिक्षक संगोष्ठी का हुआ आयोजन



विजय प्रकाश उर्फ पिन्नु,

नूरसराय (अपना नालंदा)। अंधना पंचायत अंतर्गत सरदार बिगहा प्लस टू विद्यालय में शनिवार को अभिभावक-शिक्षक संगोष्ठी का आयोजन विद्यालय की प्राचार्या रंजू सिंह के नेतृत्व में किया गया। संगोष्ठी का मुख्य विषय "हम और आप मिलकर बच्चों का समग्र विकास" रखा गया।

इस अवसर पर प्राचार्या रंजू सिंह ने कहा कि बच्चों का शैक्षणिक विकास तभी संभव है जब विद्यालय और अभिभावक दोनों मिलकर जिम्मेदारी निभाएं। उन्होंने अभिभावकों से बच्चों की पढ़ाई पर नियमित नजर रखने और उन्हें समय पर विद्यालय भेजने की अपील की। उन्होंने कहा कि बच्चों को मोबाइल और सोशल मीडिया के अत्यधिक उपयोग से दूर रखकर अध्ययन की ओर प्रेरित करना आवश्यक है। उन्होंने यह भी कहा कि बच्चों के शारीरिक और मानसिक विकास के लिए पौष्टिक भोजन देना

जरूरी है। अभिभावकों से अपील की गई कि वे बच्चों को जंक फूड और प्लास्टिक पैकड खाद्य पदार्थों से दूर रखें तथा घर का बना स्वस्थ भोजन दें। इसके साथ ही बच्चों को नियमित रूप से विद्यालय भेजने और अनुशासन का पालन कराने पर भी जोर दिया गया।

शिक्षकों ने भी अपने विचार रखते हुए कहा कि बच्चों के सामाजिक विकास के लिए अभिभावकों का सहयोग अत्यंत आवश्यक है। विद्यालय परिवार बच्चों के उज्ज्वल भविष्य के लिए सतत प्रयासरत है, लेकिन इसमें अभिभावकों की सक्रिय भूमिका जरूरी है।

इस अवसर पर शिक्षक जीशान अली, विवेक कुमार, मीनाक्षी कुमार, पूजा सिन्हा, मो. सदाम अली, धनंजय कुमार, ऋषव कुमार सहित अन्य शिक्षक-शिक्षिकाएं एवं अभिभावक उपस्थित रहे। संगोष्ठी का समापन बच्चों के सर्वांगीण विकास हेतु सामूहिक संकल्प के साथ किया गया।

नगरनौसा पुलिस ने तीन जिंदा कारतूस व चोरी की बाइक के साथ चार को किया गिरफ्तार

नगरनौसा (अपना नालंदा)। नगरनौसा थाना क्षेत्र के उस्मानपुर गांव के पास पुलिस ने तीन जिंदा कारतूस और एक चोरी की मोटरसाइकिल के साथ चार लोगों को गिरफ्तार किया है। थानाध्यक्ष शशिरंजन कुमार मिश्रा ने बताया कि शुक्रवार देर रात गश्ती के दौरान पुलिस टीम उस्मानपुर गांव के पास पहुंची, जहां चार युवक संदिग्ध अवस्था में बैठे हुए थे। पुलिस को देखते ही वे सभी भागने लगे, लेकिन पुलिस बल ने तत्परता दिखाते हुए उन्हें दौड़ाकर पकड़ लिया।

पकड़े गए सभी लोगों से पूछताछ के बाद उनकी तलाशी ली गई, जिसमें उनके पास से तीन जिंदा कारतूस बरामद किए गए। इसके अलावा उनके पास मौजूद एक मोटरसाइकिल की जांच की गई तो वह चोरी की पाई गई। पुलिस ने तत्काल कारतूस और बाइक को जब्त कर लिया। थानाध्यक्ष ने बताया कि

घने कोहरे से बेन में जनजीवन और यातायात प्रभावित

बेन (अपना नालंदा)। बेन प्रखंड क्षेत्र में शनिवार की सुबह घने कोहरे के कारण जनजीवन अस्त-व्यस्त हो गया। प्रखंड मुख्यालय सहित ग्रामीण इलाकों में हर ओर कोहरे की चादर छाई रही, जिससे आम लोगों को काफी परेशानी का सामना करना पड़ा। घने कोहरे के कारण सड़कों पर वाहनों की रफ्तार धीमी पड़ गई और यातायात व्यवस्था

प्रभावित रही। दृश्यता बेहद कम होने के कारण वाहन चालकों को सावधानीपूर्वक वाहन चलाना पड़ा। स्थिति यह रही कि कई स्थानों पर सौ फीट से अधिक दूरी तक साफ दिखाई नहीं दे रहा था। कोहरे की वजह से सुबह-सुबह निकलने वाले राहगीरों, छात्र-छात्राओं और कामकाजी लोगों को भी परेशानी हुई।

समस्तीपुर में भाजपा प्रदेश अध्यक्ष संजय सरावगी का भव्य स्वागत, कार्यकर्ताओं को दिया विकास का संदेश



सुजीत कुमार
पटना (अपना नालंदा)। भाजपा के प्रदेश अध्यक्ष संजय सरावगी अपने प्रवास कार्यक्रम के तहत छपरा से समस्तीपुर पहुंचे। समस्तीपुर पहुंचने पर कार्यकर्ताओं और पार्टी नेताओं द्वारा उनका भव्य स्वागत किया गया। ताजपुर कोल्ड स्टोर के पास कार्यकर्ताओं ने गाजे-बाजे के साथ फूल-मालाओं से उनका अभिनंदन किया। इसके बाद गंगापुर और मुसरी घरारी में भी कार्यकर्ताओं ने उत्साहपूर्वक स्वागत किया। समस्तीपुर जिला कार्यालय पहुंचने पर सैकड़ों कार्यकर्ताओं ने प्रदेश अध्यक्ष का जोरदार अभिनंदन किया। इसके पश्चात वे यूएन पैलेस पहुंचे, जहां आयोजित कार्यकर्ता सम्मान समारोह में शामिल हुए। कार्यक्रम को संबोधित करते हुए संजय सरावगी ने कहा कि कार्यकर्ताओं का उत्साह और समर्पण ही भाजपा की सबसे बड़ी ताकत है। उन्होंने कहा कि बिहार में विकास दिखा है और इसे विकसित राज्य बनाने के लिए सभी को मिलकर कार्य करना होगा।

उन्होंने कहा कि जनता ने एनडीए सरकार पर भरोसा जताया है और अब हमारी जिम्मेदारी है कि जनता से किए गए वादों को पूरा किया जाए। उन्होंने कार्यकर्ताओं से केंद्र और राज्य सरकार की योजनाओं को घर-घर तक पहुंचाने का आह्वान किया। सरावगी ने कहा कि नरेंद्र मोदी के सुशासन मॉडल को अपनाकर अंतिम व्यक्ति तक विकास का लाभ पहुंचाना ही भाजपा का लक्ष्य है। भाजपा का संकल्प ऐसा भारत बनाना है, जहां विकास और विरासत साथ-साथ आगे बढ़ें। उन्होंने बताया कि माता सीता की जन्मभूमि पुनौरा धाम के विकास कार्य शुरू हो चुके हैं तथा बड़े शहरों को हवाई मार्ग से जोड़ने की योजना पर काम चल रहा है। कार्यक्रम में समस्तीपुर (उत्तरी) जिलाध्यक्ष नीलम सहनी, समस्तीपुर (दक्षिणी) जिलाध्यक्ष शशिधर झा, प्रदेश महामंत्री राकेश कुमार एवं भीम साहू, विधायक बिरेन्द्र कुमार पासवान, विधान पार्षद डॉ. तरुण चौधरी सहित अनेक वरिष्ठ नेता एवं कार्यकर्ता उपस्थित थे।

पूर्व विधायक विश्वनाथ सिंह की पुण्यतिथि पर बिहार निषाद संघ ने दी श्रद्धांजलि



सुजीत कुमार
पटना (अपना नालंदा)। शनिवार को देशरत्न पथ, विजय नगर, कंकड़बाग स्थित परिसर में बिहार निषाद संघ द्वारा स्वर्गीय पूर्व विधायक एवं बिहार राज्य मछुआरा आयोग के पूर्व अध्यक्ष विश्वनाथ सिंह की पुण्यतिथि श्रद्धा और सम्मान के साथ मनाई गई। इस अवसर पर उपस्थित लोगों ने उन्हें भावभीनी श्रद्धांजलि अर्पित की और उनके सामाजिक व राजनीतिक योगदान को स्मरण किया। बताया गया कि स्वर्गीय विश्वनाथ सिंह का निधन 31 जनवरी 2025 को हुआ था। उन्होंने अपने राजनीतिक जीवन की शुरुआत सरपंच पद से की थी। बाद में वे कटिहार जिले के मनिहारी विधानसभा क्षेत्र से तीन बार विधायक निर्वाचित हुए। अपने कार्यकाल के दौरान उन्होंने क्षेत्र के विकास, गरीबों और वंचित वर्गों के उत्थान के लिए उल्लेखनीय कार्य किए। आगे चलकर वे कृषि उद्योग विकास निगम के अध्यक्ष बने तथा अपने अंतिम सार्वजनिक दायित्व में बिहार राज्य

मछुआरा आयोग के अध्यक्ष पद पर रहते हुए उन्हें राज्य मंत्री का दर्जा प्राप्त हुआ। बिहार निषाद संघ ने निर्णय लिया कि स्वर्गीय विश्वनाथ सिंह की पुण्यतिथि प्रत्येक वर्ष श्रद्धापूर्वक मनाई जाएगी, ताकि आने वाली पीढ़ी उनके संघर्ष, समर्पण और समाजसेवा से प्रेरणा ले सके। संघ के प्रदेश अध्यक्ष लाल बहादुर प्रसाद बिंद ने कहा कि संगठन स्वर्गीय विश्वनाथ सिंह के अधूरे सपनों को पूरा करने के लिए निरंतर संघर्ष करेगा और निषाद समाज को उसका अधिकार दिलाने का प्रयास जारी रखेगा। प्रधान महासचिव धीरेंद्र निषाद ने कहा कि उन्होंने अपना पूरा जीवन मछुआरा समाज की आवाज बुलंद करने में समर्पित किया, हम उनके पदचिह्नों पर चलेंगे। इस अवसर पर बिहार निषाद संघ एवं अखिल भारतीय नोनिया-निषाद महासंघ के राष्ट्रीय अध्यक्ष शिवबचन प्रसाद, डॉ. आनंदी, प्रदेश महासचिव अखिलेश कुमार चौधरी, उपाध्यक्ष प्रियंबदा निषाद, मीडिया प्रभारी मनोज कुमार चौधरी, राजेश सहनी, सुनील कुमार चौधरी,

बिहार स्पोर्ट्स महासंग्राम के तहत पटना में प्रिंसिपल्स मीट आयोजित



पटना (अपना नालंदा)। 10 से 16 वर्ष आयु वर्ग के स्कूली बच्चों में खेलों को प्रोत्साहित करने और उन्हें सशक्त बनाने के उद्देश्य से बिहार स्पोर्ट्स महासंग्राम के अंतर्गत प्रिंसिपल्स मीट एवं संवाद कार्यक्रम का आयोजन पटना स्थित ताज सिटी सेंटर में किया गया। कार्यक्रम में राज्यभर के सरकारी एवं निजी विद्यालयों के प्रधानाचार्यों ने भाग लिया और स्कूल स्तर पर खेलों के विकास को लेकर विचार-विमर्श किया गया। यह कार्यक्रम डी.के. सिंह, अध्यक्ष, बिहार पब्लिक स्कूल एवं चिल्ड्रन वेलफेयर एसोसिएशन के सहयोग से आयोजित किया गया। कार्यक्रम का मुख्य उद्देश्य विद्यालयों को बिहार स्पोर्ट्स महासंग्राम की परिकल्पना, उद्देश्य एवं कार्ययोजना से जोड़ना तथा खेलों को शिक्षा का अभिन्न अंग बनाने की दिशा में संयुक्त रणनीति तैयार करना रहा। इस दौरान विद्यालयों की भूमिका, जिम्मेदारी और सहभागिता पर विशेष जोर दिया गया।

कार्यक्रम में मुख्य अतिथि के रूप में बिहार सरकार की खेल मंत्री श्रेयसी सिंह तथा पंचायती राज मंत्री दीपक प्रकाश उपस्थित रहे। दोनों मंत्रियों ने अपने संबोधन में कहा कि स्कूल स्तर पर प्रतिभाओं की पहचान, प्रशिक्षण और मार्गदर्शन ही भविष्य के सफल खिलाड़ियों की मजबूत नींव रखता है। उन्होंने कहा कि यह पहल शहरी और ग्रामीण, सरकारी और निजी विद्यालयों के छात्रों को समान अवसर प्रदान कर रही है।

इस पहल से प्रसिद्ध अभिनेता एवं समाजसेवी सोनू सूद को रोल मॉडल के रूप में जोड़ा गया है, जबकि फिटनेस विशेषज्ञ रजत दलाल को फिटनेस फेस बनाया गया है। आयोजकों ने बताया कि छात्र सुरक्षा, पारदर्शिता और निष्पक्ष खेल इस कार्यक्रम की सर्वोच्च प्राथमिकता है। यह प्रिंसिपल्स मीट बिहार में एक मजबूत और टिकाऊ स्कूल खेल व्यवस्था के निर्माण की दिशा में महत्वपूर्ण कदम माना जा रहा है।

अजित पवार को श्रद्धांजलि, राकांपा बिहार प्रदेश ने किया नमन



पटना (अपना नालंदा)। शनिवार को राष्ट्रवादी कांग्रेस पार्टी (राकांपा) बिहार प्रदेश के पटना स्थित प्रदेश कार्यालय में एक श्रद्धांजलि सभा का आयोजन किया गया। इस अवसर पर पार्टी के राष्ट्रीय अध्यक्ष तथा महाराष्ट्र सरकार के उपमुख्यमंत्री आदरणीय अजित पवार के प्रति सम्मान व्यक्त किया गया। कार्यक्रम की अध्यक्षता प्रदेश संयोजक सूर्यकांत कुमार सिंह ने की। श्रद्धांजलि सभा में उपस्थित नेताओं और कार्यकर्ताओं ने अजित पवार के योगदान, उनके संघर्षशील नेतृत्व तथा संगठन को मजबूत करने में निभाई गई भूमिका पर प्रकाश डाला। वक्ताओं ने कहा कि अजित पवार ने हमेशा पार्टी को मजबूती प्रदान की है और उनके नेतृत्व में राकांपा राष्ट्रीय स्तर पर नई दिशा की ओर अग्रसर हुई है। प्रदेश महासचिव सह मीडिया प्रभारी रंजन प्रियदर्शी ने कहा कि अजित पवार का

राजनीतिक जीवन युवाओं के लिए प्रेरणास्रोत है। प्रदेश प्रवक्ता ज्ञानेश्वर गौतम ने उनके प्रशासनिक अनुभव और विकासोन्मुख सोच की सराहना की। वहीं प्रदेश महासचिव अतुल्य गुंजन, कुमार विशाल एवं विजेता विश्वास ने संगठनात्मक कार्यों में उनके मार्गदर्शन को महत्वपूर्ण बताया। सभा में जिलाध्यक्ष सारण संतोष सिंह, विवेक सिंह सहित बड़ी संख्या में पार्टी पदाधिकारी और कार्यकर्ता उपस्थित रहे। सभी ने दो मिनट का मौन रखकर राष्ट्रीय अध्यक्ष को नमन किया तथा उनके स्वस्थ और दीर्घायु जीवन की कामना की। कार्यक्रम के अंत में प्रदेश संयोजक सूर्यकांत कुमार सिंह ने कहा कि पार्टी कार्यकर्ता अजित पवार के नेतृत्व में संगठन को और सशक्त बनाने के लिए निरंतर प्रयासरत रहेंगे और उनकी नीतियों को जन-जन तक पहुंचाएंगे।